


**Ni yib ku President
Dieter F. Uchtdorf**

Bin La'gruw e Counselor u
lane Bin Somm'on e Presidency



Yafas ko pi Gachalpen

Napan guyey e duw ni ke yan u Ghana, ma bay ba bitir u college ni kanog Doe ngak ni yan nga langgin e tafen e moolung ko LDS ni ireram e som'on rok. Ba fager rok Doe e ire pining ni nge 'un ngak, me Doe e ri ba'adag ni nge nang ko uw rogon ere Glasia nem.

Pi girdii nem e ri yad ba gol ma ri yad ba manigil ni dar-yog ma be lemnag ko, "Mang glasia e arogon?"

Doe e kari lemnag ni nge fil marangagen ere Glasia nem nge gothon, ni yad be par nib sug ko falfalan'. Ma napan ni tabab nag, ma bo'or e tabinaw nge fager ni rib tagan ni ri yad be nonnon ngak ni gubin yang ni ra chel ngay. Yad be gathibthib nag e re Glasia nem ma yad be guy rogon ni ngay taleded u rogon ni rayog.

Me Doe ni ke yib e mich rok.

Bay e mich rok, ma kari adag e gospel, ni ire be suguy ko falfalan'. Aram rogon, me yan nga fithik e rran ko tawfe.

Tomuren, mari gel nag ir nge fil boch banen ma be meibil. Ma be balay nage domunmun rok ma be pining e Kan Thothup nga lane yafas rok. Me yani m'ug ni, kari gel e mich rok nge testimony rok ni be mon'og. Ma aram me lemnag ni nge par ni nge mang ba tamachib ni gubin ngiyal' ngak fare Samol.

Napan ni sul ko mission rok, ma aram me un ngak ba tamachib ni kafini sul ko mission rok ni ireram e cha' ni tawfe nag—ni gonopan boch e duw nga tomur—ma aram mani seal nag row u Johannesburg South Africa Temple.

Bo'or e duw ni ke yan u napan ni chaney I Doe Kaku e nang rogon fare falfalan' ko gospel rok Yesus Kristus.

Napan e ngiyal nem, ma gathi rib fel' rogon e yafas rok. Mari athamagiliy e pi daliban' nga kireban' rok, ni kub mu'un la'agruw I bitir—ni ke yim' ni ri kireban' nib gel ni aram rogon ni kari tomal nag gumircha'en.

Machane yoew e pumoon rok, Anthony, ri yoew be rin' ni rogon ni ngar chuchugur gow ngorow nge ngak e Chitamangiy nu Tharmiy, ni rib tu'uf rorow u polo' I gumircha'en row.

Chiney, 30 e duw u napan ni kani tawfe nag, Sister Kaku u kafini mu' nag rebe mission—rogon ni gubin e ngiyal ni yoew e pumoon rok, ni ire ba mission president u Nigeria.

Pi'in ni yad manang Sister Kaku e yad be yoeg ni bay banen rok ni rib manigil. Be galgal. Rib momaw' rogon ni ngam pirew ni dab mu thamiy e falfalan' ni ke yib ngom.

Ma fare testimony rok e rib dugil: "Gumanang ni fare Tabiyul e ma guyeg ni gaag rebe bitir rok nge fager rok. friend (muguy ko Mosiah 5:7; Ether 3:14)," ni yoeg. "Ma gue fil ma gube gay rogon ni rib gel ni ngug mang fager rok boch—ni gathi kemus ni n'en ni gube yoeg ma u rogon ni gube mithmith."

Gadad pi Gachapen

Marangagen Sister Kaku e ta'areb rogon ngak boche girdii'. Ma bay ba 'ar'ar rok ni nge nang e tin riyul, ma ke yib pilwon ngak ma ke yib ra'en ngak, ma be dag rogon e adag rok Got nge pi walagen, ma be yan ma be nang rogon e pi momaw' nge pi kireban'.

Machane demutrug ko mang e pi n'en ni be taleg, fa pi kireban', ma be yan nga m'on u fithik e mich. Ma rib gaa' fan, ri be par nib falfalan. Ma ke pir'eg rebe kanawo' ni nge athamgil ko pi momaw' ko yafas ma nge gel nag ir ni demutrug rogon!

Marangagen e chaney e ta'areb rogon ngom nge ngog.

Fin munmun ni gabe yan u fithik e pi munguy fa ridariy e magagawon.

Ra bagadad ma bay e pi amith u gumircha'en, pi kireban rodad, pi daliban'.

Ma ku bay ni kari tagananum ma ku boche ngiyal ni dakmur nang anum riy.

Machane pi cha ni be par ni boed rogon e yafas ko pi gachalpen—ni yad be par u fithik e mich ma yad be yan nga m'on u fithik e mich; ma be pagan' rad ngak Got ma yad be fol ko pi motochiel rok;¹ ma be fol ko gospel ni gubin e rran ni gubin e awa; ma be pii' e ayuw ni boed—Kristus ngak boch e girdii', ma bin ni tha'abe fel e pi cha' ni yad be rin' nochi banen ma be thil nib gaa'.

Pi'in ni yad ba gol boch'uw, ma n'ag fan boch'uw, ma ri ma kireban' nib gel e yad e yira kireban' ngorad.² Pi cha' ni yad be fal'eg ere fayleng ney ni nge fel' rogon e par riy, ni u fithik e adag nge tu'ufeg u biyay nge biyay, ma yad be gay rogon ni ngar pired ni yad ba yal'uw, u rogon ni rayog, nge rogon e yafas nib fel' ni boed e pi gachalpen Yesus Kristus e ireram e pi'in ni yad ra pir'eg e falfalan'.

Yad ra nang ni "adag rok Got, ni ke pu'og nga lan gumircha'en e pi gidii' . . . e ireram e n'en ni th'abi fel' ko gubin banen . . . ma tha'abi gel e falfalan' riy ko pi ya'al."³

NOTES

1. muguy ko Mosiah 4:6.
2. Muguy ko Matthew 5: 6.
3. 1 Nephi 11:22–23.

PIN'EN NI NGAN FIL KO BINEY E MULWOL

President Uchtdorf e ke fil rogon rebe kanawo' ngodad ko rogon pi gachalpen ni b momaw' ko pi cha' ni yad be par u "rogon e yafas nib fel' ni boed e pi gachalpen Yesus Kristus e ireram e pi'in ni yad ra pir'eg e falfalan'." Ni boed rogon ni be yoeg President Uchtdorf marangagen Doe ni rogon ni gara dag ep I gachalpen Kristus ma aram e gara pir'eg e gapas ne falfalan' ni demutrug rogon e pi magawon ko par, rayog ni ngam

lemnag rogon banen ni ke buch a lane yafas rom nge fan ni kam dugliy ni ngam laek Kristus nge rogon ni ke pii' gelngim. Ngiyal ni be yal'uwegem e Thothup, ma gara weliy marangagem ma ku rayog ni nge pii' gelngin e pi cha' ni gabe fil banen ngorad.

FAL' YANGREN

Falfalan' ni gara mang pi Gachalpen Yesus Kristus

Bay rebe rran ni ke kireb wa'atham? Mang e n'en ni mu rin' maga falfalan'? President Uchtdorf e manang ni "ra bagadad ma bay e pi amith u gumircha'en, pi kireban rodad, pi daliban'. Ma kubay e n'en taganan' dad ma ku bay yu ngiyal ni kad tomal gad."

Ma 'en ni be yoeg ni ngan rin' e ke yoeg e "yafas ko pi gachalpen": "ngam par ni gab yul'yul' ma gabe yan nga m'on u fithik e mich." Napan ni gadad ra yan nga m'on u fithik e mich, ma aram e ke pagan' dad ngak Got, fol ko pi motochiel rok, mag ayuweg boch e girdii' maga—thamiy e falfalan' ni gubin ngiyal! Ni boed rogon ni ke yoeg President Uchtdorf, "Pi'in ni yad be par ni boed e pi gachalpen . . . a pi cha' ni ngongol roradd nib achig e ire be fal'eg banen ni ba gaa'."

Mu lemnag ni ngam fal'eg ba babyor u rogon ni ngam par ni boed rogon e pi gachalpen. Ni boed rogon ni, ngam yoloey e murwel ni boed e "Ayuweg e labthir ni ngan fal'eg e dinner" fa rebe rogon ni ngam fol ko motochiel ni "Meibil ni nge gel e guman' rog ko pi walageg." Ere yan ni migid ni ke kankanan'um fa kam tomal, mu giringiy fare babyor, mu guy e bin ni ngam rin', nge mu' mag gay rogon!

BITIR

Ngal'an e Falfalan' nge Kireban'

Bay bochi rran ni bochuw e falfalan' rom. Machane kefel. Yesus e rayog ni nge ayuwegem u fithik.

Mu yoloey ba awchef ni ke chalban. Uw rogon ni nge ayuwegem Yesus u napan ni kam kireban? Maga yoloey rebe awchef ni be siminmin. Uw rogon ni nge ayuwegem Yesus ni ngam falfalan'?



Mich Tabinaew Ayuw

Par ko Yafas ni kan pii'

Meybil mag bi'eg fapi babyor mag pir'eg e tin ngam weliy. Uw rogon ni ngan nang fan e Relief Society me ayuweg pi fak Got nib ppin ko fapi tawa'ath ni fan ko yafos ni manemus?

"Ngani consecrate e boed ni ngan ki'eg fa kan pii ngom banen ni ba t'uf, kan pii' ni fan ko tin nib thothup banen," ni yoeg Elder D. Todd Christofferson ko fare Quorum ko fare Ragaag nge La'agruw I Apostles. Ngari mug'ul ko biney e yafas e ireram e tin ni kani tay nga bayang—e yafs rodad ni arame, time rodad nge pi n'en—ni gadad be duguliy ni fan ngak Got."¹

Elder Neal A. Maxwell (1926–2004) ko fare Quorum ko fare Ragaag nge La'agruw i Apostles e ga'ar, "Gadad ra lemnag ni kan pii' ngodad ni bochan e ngan sag'al, ma yibe yal'uweg, e pi talen. Machane bin kan pii' e gabe fekem I yan ngak Got."²

Napan ni kan pii'ed gadad ni fan ngak Got, ma pi mich rodad ngak Yesus Kristus nge pi michmich rok era mon'og. Napan ni gadad ra par ko yafas ni kan yibily, ma rayog ni ngad pired ni gadad ba thothup u fithik e ngongol rom.

Carole M. Stephens, First Counselor ko Relief Society Presidency, e ga'ar: "Elder Robert D. Hales e ke fil ngodad ni, 'Napan ni gadad ra fal'eg ma gadad kol folan, ma aram e gadad be yan nga wuru' e fayleng ma gadad be yan nga kingdom rok Got.'

"Kad thil gad. Ke thil ya'an dad, ma kub thil e ngongol rodad. Pi nen ni gadad ma rung'ag ne tin ni gadad ma bi'eg nge tin ni gadad ma yoeg e ba thil, nge tin ni gadad ma fanay e ba thil ya bochan e kad manged e bitir rok Got ni ppin ni kad uned ngak ko pi michmich rok."³

Yibily e ba mich ni ke fal'eg Got "u lane naun rok Israel; Tomuren e tinem e rran, ni yoeg Samol, ma bay gu tay e motochiel rog nga fithik rad, mugu yoloey nga lan gumircha'en rad; ma nge mang Got rorad, ma ngar manged girdii' rog" (Jeremiah 31:33). Par ni kan yibily e yafas rom e ba falfalan' ni bogi tanam rok Got ngodad.

Boech e Pithin nib Thothup

1 Thessalonians 1:3;
Doctrine and Covenants 105:5;
reliefsociety.lds.org

PI NOTE

1. D. Todd Christofferson, "Reflections on a Consecrated Life," *Liahona*, Nov. 2010, 16.
2. Neal A. Maxwell, "Consecrate Thy Performance," *Liahona*, July 2002, 39.
3. Carole M. Stephens, "Wide Awake to Our Duties," *Liahona*, Nov. 2012, 115–16.

Mu Lemnag e Pin'ey

Uw rogon e par rodad ni kan yibily ko fare Samol e nge ayuweg dad ni ngad pired ni boed ir?